

एक नजर में

हर्षोल्लास से मनाया मकर संक्रांति पर्व



कन्नौद। नगर स्थित श्री बालाजी एकेडमी में मकर संक्रांति का पर्व हर्षोल्लास के साथ मनाया गया। कार्यक्रम का आयोजन विद्यालय के डायरेक्टर गोविंद गर्ग के मार्गदर्शन एवं प्रधानाचार्य राकेश रवि यादव के नेतृत्व में किया गया। इस अवसर पर विद्यालय परिसर में बच्चों ने उत्साहपूर्वक रंग-बिरंगी पतंग उड़ाई, जिससे वातावरण उल्लासमय हो गया। साथ ही मकर संक्रांति की परंपरा के अनुसार विद्यार्थियों को तिल-गुड़ की गजक का वितरण किया गया। कार्यक्रम के दौरान शिक्षकों ने मकर संक्रांति पर्व के महत्व पर प्रकाश डालते हुए बताया कि यह त्योहार आपसी प्रेम, सद्भाव और स्वास्थ्य के प्रति जागरूकता का संदेश देता है। बच्चों ने पूरे उत्साह के साथ कार्यक्रम में भाग लिया। विद्यालय परिवार ने सभी विद्यार्थियों के उज्वल भविष्य की कामना करते हुए कार्यक्रम का समापन किया।

दायमा को विवेकानंद गौरव अलंकरण सम्मान



देवास। कर्मवीर स्वामी विवेकानंद ट्रस्ट एवं इन्दौर सेवा ट्रस्ट मध्य प्रदेश द्वारा आयोजित कार्यक्रम किमती गार्डन धार रोड पर प्रदेशस्तरीय विवेकानंद गौरव अलंकरण सम्मान समारोह में मुख्य अतिथि भाजपा नगर अध्यक्ष सुमित मिश्रा, कैबिनेट मंत्री दर्जा प्राप्त बाबूलाल बंजारा, पूर्व राज्य मंत्री दर्जा प्राप्त पंडित योगेन्द्र महंत, विवेकानंद ट्रस्ट के अध्यक्ष प्रकाश मानावत ने रामसिंह दायमा को उत्कृष्ट सेवा के लिए विवेकानंद गौरव अलंकरण सम्मान से सम्मानित किया। दायमा के सम्मानित होने पर दुलेसिंह गोड़ आगरा, मनोज घरासिया, देवीसिंह घरासिया, अंतरसिंह व्हेान, गुलाबसिंह महाराज, हजारीलाल दायमा इंदौर, श्याम राठौर उज्जैन आदि ने बधाई दी।

70 वर्षीय बुजुर्ग महिला ने की आत्महत्या

पीपलरावां। नगर के निराला नगर कालोनी में 70 वर्षीय बुजुर्ग महिला नर्मदा बाई मधुर ने फांसी लगाकर आत्महत्या कर ली। मृतिका का बड़ा बेटा प्रदीप मधुर इंदौर में डॉक्टर है वहीं छोटा बेटा दिलीप मधुर पास के गांव खुटखेड़ा में शासकीय शिक्षक है। वर्तमान में मृतिका अपने छोटे बेटे के साथ ही रहती थी। बुधवार को छोटा बेटा दिलीप शाम 5 बजे स्कूल से घर लौटा। दरवाजा खोलने के लिए अपनी मां को आवाज लगाने व मोबाइल पर कॉल करने के बाद भी जब दरवाजा नहीं खोला तो बेटे ने पड़ोसी को बुलाकर दरवाजा तोड़ा। मृतिका अंदर के कमरे में खजूर की ग्याल पर रस्सी से लटकी मिली। सूचना मिलने पर पुलिस द्वारा जांच कर शव को पोस्ट मार्टम के लिए सोमकच्छ भेजा। टीआई सुबोध गौतम ने बताया कि मृतिका मेटल डिऑर्डर से ग्रस्त थी। जिनका उपचार चल रहा था। प्रथम दृष्टया आत्महत्या का मामला प्रतीत होता है।

बाबा के दरबार में हजारों भक्तों का उमड़ा जन सैलाब

भौरासा। नेवरी फाटा पर स्थित श्री खाटू श्याम जी मंदिर पर एकादशी पर हजारों की संख्या में भक्त दर्शन करने के लिए आते हैं। सुबह 5-00 बजे से ही भक्तों का आवागमन होता रहता है। प्रत्येक एकादशी पर सेकड़ों की संख्या में भक्त बाबा को पैदल चल कर निशान लेकर आते हैं,। अनेक श्रद्धालुओं के वर्षों से रुके हुए कार्य संतान, सुख, शान्ति, नौकरी, व्यापार, से जुड़े संकट बाबा के आशीर्वाद से पूर्ण होते देखे गए हैं। यहां क्षेत्र का चमत्कारिक धाम बन गया है। एवं रात्रि को बाबा की ज्योत प्रज्वलित की जाती है। दिन भर तिल के लड्डू के प्रसाद का वितरण किया गया महा आरती के पश्चात भव्य भजन संघा का आयोजन हुआ। इस बार भजन संघा पर भोपाल से सुप्रसिद्ध भजन गायक विपिन चौबे एवं संजय कुमार इंदौर से एवं नेवरी फाटा धाम से वर्षा गुप्ता नेवरी फाटा धाम पर आकर बाबा को मीठे-मीठे भजनों से रीझाया। सैकड़ों की संख्या में भक्तों ने बाबा के भजन सुने। कीर्तन का लाइव प्रसारण मंदिर के निजी चैनल नेवरी फाटा धाम ऑफिशियल पर प्रसारण किया गया।

कृष्णको का नांदेल में पेयजल सुविधा कार्यक्रम

टोंक खुर्द। कृष्ण भारतीय कोआपरेटिव लिमिटेड देवास द्वारा गत दिनों अंगीकृत ग्राम नांदेल में पेयजल सुविधा कार्यक्रम का आयोजन किया गया जिसमें मुख्य अतिथि के रूप में डॉ. राजीव कुमार उप महाप्रबंधक कृष्णको मध्य प्रदेश, विशेष अतिथि सुमेर सिंह यादव एडवोकेट एवं अध्यक्ष सेवा सहकारी संस्था नांदेल, गोपेश पाठक उप संचालक कृष्ण जिला देवास, राजबाबू कुमार क्षेत्रीय प्रबंधक कृष्णको इंदौर, नरेन्द्र सिंह कुशवाह समिति प्रबंधक नांदेल, लाल सिंह यादव सरपंच नांदेल उपस्थित रहे कार्यक्रम में कृष्णको इंदौर के क्षेत्रीय प्रबंधक राज बाबू कुमार द्वारा कृष्णको के बारे में विस्तार से बताकर विभिन्न गतिविधियों से अवगत करवाया साथ ही कृष्णको के उत्पाद जैसे राजजोसुपर, सिटी कंपोस्ट, मोलासेस पोटाश, तरल जैव उर्वरक आदि के बारे में विस्तार से बताया गया 7 डॉ. राजीव कुमार उप महाप्रबंधक मध्य प्रदेश ने कृष्णको द्वारा देश भर में किए जा रहे अलग अलग किसान हितैषी कार्य और उर्वरकों की आपूर्ति के संबंध में जानकारी दी गई एवं किसानों से कृष्णको के अन्य उत्पादों को उपयोग करने की सलाह दी गई 7 सेवा सहकारी संस्था नांदेल के पूर्व अध्यक्ष सुमेर सिंह यादव व समिति प्रबंधक नरेन्द्र सिंह कुशवाह व उपस्थित किसानों ने कृष्णको द्वारा समिति नांदेल को नि-स्कूल वाटर क्लर प्रदाय करने व कृष्णको द्वारा समाज हित में किए जा रहे कार्यों की सराहना की 7 कार्यक्रम का संचालन एवं आभार क्षेत्रीय प्रतिनिधि उज्जैन द्वारा किया गया।

6 वर्षों से फरार स्थाई वारंटी गिरफ्तार

देवास। थाना पीपलरावां के द्वारा अपराध क्रमांक 02/19 धारा 25 आर्मस एक्ट का आरोपी सीताराम पिता गंगाराम निवासी राजापुर लगभग 06 वर्षों से लगातार पुलिस गिरफ्त से दूर चल रहा था। अतिरिक्त पुलिस अधीक्षक (शहर) जयवीर सिंह भदौरिया के मार्गदर्शन में अनुविभागीय अधिकारी (पुलिस) सोनकच्छ दीपा माडवे के निर्देशन में थाना प्रभारी पीपलरावां सुबोध कुमार गौतम के नेतृत्व में ऑपरेशन हवालात के तहत विशेष टीम गठित की थी। जो कि मुखबिर तंत्र एवं तकनीकी साक्ष्यों के आधार पर आरोपी की गिरफ्तारी हेतु लगातार प्रयत्नशील थी। दिनांक 14.01.2026 को पुलिस को पुख्ता सूचना मिली कि फरार स्थाई वारंटी आरोपी को ग्राम सेकंडी मण्डोडी जिला शाजापुर में गिद्धी खदान में देखा गया है। जिस पर तत्काल पुलिस अधीक्षक ने आरोपी की धरपकड़ हेतु टीम को रवाना किया। उक्त टीम ने सफलता पूर्वक फरार स्थाई वारंटी आरोपी को गिरफ्तार कर माननीय न्यायालय देवास के समक्ष पेश किया। उल्लेखनीय है कि देवास पुलिस द्वारा ऑपरेशन हवालात के तहत 1 नवम्बर 2024 से आज दिनांक तक 802 फरार/स्थायी/गिरफ्तारी वारंटी को गिरफ्तार किया जा चुका है।

विधायक ने पतंग, तिल, गुड़ वितरित कर किया आनन्द उत्सव का शुभारंभ

देवास। मकर संक्रांति के अवसर पर विधायक गायत्री राजे पावर ने गजरा गियर्स चैराहा पर आनंद उत्सव का शुभारंभ पतंग और तिल-गुड़ वितरित करके किया गया। इस कार्यक्रम का मुख्य उद्देश्य पारंपरिक खेलों को हर्षोल्लास के साथ सामुदायिक एकजुटता को बढ़ावा देना है। कार्यक्रम के दौरान प्राचीन परंपरा का सम्मान करते हुए विधायक ने स्थानीय नागरिकों और बच्चों को तिल-गुड़ खिलाकर भारतीय संस्कृति में इस त्योहार के महत्व को साझा किया और बताया कि शासन के निर्देश पर नगर निगम द्वारा यह आनंद उत्सव 14 से 28 जनवरी तक शहर के विभिन्न स्थानों पर मनाया जावेगा। विधायक गायत्री राजे पवार के साथ विधायक एवं महापौर प्रतिनिधि दुर्गेश अग्रवाल, सभापति रवि जैन, जिलाध्यक्ष रायसिंह सेंधव, निगम स्वास्थ्य समिति अध्यक्ष धर्मेन्द्रसिंह बैस, लोक निर्माण समिति अध्यक्ष गणेश पटेल ने पतंगबाजी का उपस्थित बच्चों के साथ आनंद लिया। उत्सव के दौरान आसमान रंग-बिरंगी पतंगों से सजबोर दिखा, जिसमें विधायक ने स्वयं पतंग उड़कर नागरिकों का उत्साहवर्धन



स्वामी विवेकानंद जयंती कार्यक्रम संपन्न



देवास। आदर्श स्वामी विवेकानंदजी की जयंती एवं वंदे मातरम् गीत के 150 वर्ष पूर्ण होने के इस शुभ संयोग पर भारत विकास परिषद देवास शाखा द्वारा स्वामी विवेकानंद जी के चित्र पर माल्यार्पण कर राष्ट्रीय गीत वंदे मातरम् का पूर्ण गायन वृषाली आटे व पल्लवी जोशी द्वारा किया गया। उसके बाद सरस्वती वंदना, योग व सूर्य नमस्कार बच्चों द्वारा किया गया। बच्चों को कैलशायम, आयरन के बारे में जानकारी दी गई

नारायणा ई-टेक्नो स्कूल के विद्यार्थियों ने सड़क सुरक्षा जागरूकता की अनूठी पहल की

देवास। मध्य प्रदेश सड़क सुरक्षा को बढ़ावा देने और यातायात नियमों के पालन के प्रति आम नागरिकों में जागरूकता फैलाने के उद्देश्य से नारायणा ई-टेक्नो स्कूल, देवास के विद्यार्थियों ने एक सराहनीय पहल की है। इस अभियान के माध्यम से विद्यार्थियों ने सड़क दुर्घटनाओं में कमी लाने और जिम्मेदार नागरिक बनने का संदेश दिया। इस पहल के अंतर्गत छात्र प्रतिनिधियों ने विद्यालय के प्राचार्य पी. जे. थॉमस, अकादमिक डीन अवेज शेष एवं उप-प्राचार्या



विज्ञान महाविद्यालय के विद्यार्थियों ने किया हेल्थ केयर मैनेजमेंट फील्ड विजिट

देवास। स्व. तुकोजीराव पवार शासकीय विज्ञान महाविद्यालय देवास में शासन के आदेशानुसार दिनांक 13 जनवरी को महाविद्यालय के प्राचार्य प्रमोद कुमार पलाश्या के निर्देशन में महाविद्यालय में संचालित बी.एस.सी. प्रथम वर्ष हेल्थ केयर मैनेजमेंट के विद्यार्थियों को फील्ड विजिट के लिए यूनिवर्सिटी एक्टिव लाईफ फिजियोथेरेपी सेंटर पर भेजा गया जिसमें प्रायोगिक कार्य, प्रोजेक्ट कार्य हेतु डॉ. रिचिका सचदेव के द्वारा विद्यार्थियों को स्वास्थ्य की देखभाल के लिए उनके उद्देश्य कार्य करने का तरीका एवं भविष्य में आने वाली चुनौतियों के बारे में विस्तार से



एक नजर खेले से कड़ी मेहनत और अनुशासन की सीख मिलती है : सांसद महेंद्र सिंह

सांसद खेल महोत्सव के समापन पर विजेताओं को दिए पुरस्कार

देवास। विजेता को अहंकार नहीं करना चाहिए। हारने वाले को निराश नहीं होना चाहिए। खेल से कड़ी मेहनत और अनुशासन की सीख मिलती है। यह विचार सांसद खेल महोत्सव के समापन एवं पुरस्कार वितरण के अवसर पर देवास शाजापुर लोकसभा सांसद महेंद्रसिंह सोलंकी ने प्रकट किए। महेश चौहान जिला उपाध्यक्ष भारतीय जनता पार्टी, लालजी राम मालवीय पूर्व विधायक आगर, दिलीप जाधव, योगेंद्र जैन, गौरव कदम, मनीष जायसवाल, प्रवीण सांगते, विजय वर्मा, सुनील चौधरी, विपुल चौहान, उपस्थित रहे। प्रतियोगिता संयोजक विश्वामित्र अर्वाडी सुदेश सांगते ने बताया कि सांसद खेल महोत्सव के अंतर्गत ओलंपिक खेल मैदान पर दो दिवसीय खेल महोत्सव का आयोजन किया गया। जिसमें सॉफ्ट टेनिस, सॉफ्टबॉल, वालीबॉल, बास्केटबॉल, खो खो, कबड्डी एथलेटिक्स, फुटबॉल,

किया व सामाजिक समरसता का संदेश देते हुए आनंद उत्सव के माध्यम से समाज के सभी वर्गों को एक साथ लाकर खुशी बांटने का प्रयास किया गया। इस अवसर पर विधायक ने सभी को मकर संक्रांति की शुभकामनाएं देते हुए जीवन में तिल-गुड़ जैसी मिठास और पतंग जैसी नई ऊंचाइयां छूने की प्रेरणा दी। इस अवसर पर मंडल अध्यक्ष देवेन्द्र नवगोत्री, पाषंद राजेन्द्र ठाकुर, पाषंद प्रतिनिधि बाबू यादव, भाजपा नेता विपुल अग्रवाल, जितेन्द्र जायसवाल व जनप्रतिनिधि एवं बड़ी संख्या में नागरिकगण उपस्थित रहे।

सांसद खेल महोत्सव में सतपुड़ा एकेडमी का शानदार प्रदर्शन

खो-खो और फुटबॉल में खिलाड़ियों का दिखावट देखा देवास। तुकोजीराव पवार स्टेडियम में आयोजित देवास शाजापुर सांसद खेल महोत्सव में शहर की अग्रणी शिक्षण संस्था सतपुड़ा एकेडमी के विद्यार्थियों ने शानदार प्रदर्शन करते हुए विभिन्न खेल स्पर्धाओं में विजेता बनकर विद्यालय और नगर का नाम रोशन किया। मीडिया प्रभारी दिनेश सांखला ने बताया कि सांसद खेल महोत्सव में देवास विधानसभा क्षेत्र की खेल प्रतियोगिता में बालिका एवं बालक वर्ग में संस्था की टीमों ने अनुशासन, समन्वय और खेल कौशल का उत्कृष्ट उदाहरण प्रस्तुत करते हुए दर्शकों का ध्यान



आकर्षित किया। सांखला ने आगे बताया कि प्रतियोगिता में बालिका वर्ग की खो-खो टीम ने बेहतरीन तालमेल और दमदार खेल का प्रदर्शन करते हुए प्रथम स्थान प्राप्त किया। वहीं जूनियर बालक वर्ग की फुटबॉल टीम ने रोमांचक मुकाबलों में प्रतिद्वंद्वियों को परास्त कर विजेता ट्रॉफी अपने नाम की।

अभा कायस्थ महासभा ने विवेकानंद जयंती मनाई



देवास। 12 जनवरी को प्रातः 8.30 बजे अखिल भारतीय कायस्थ महासभा के युवा अध्यक्ष अमित श्रीवास्तव के संयोजन में सभी सदस्यों ने कायस्थ रत्न विश्व गुरु स्वामी विवेकानंद को माल्यार्पण कर उन्हें नमन किया साथ ही सभी ने एक दूसरे को युवा दिवस की शुभकामनाएं भी प्रेषित की। इस अवसर पर देवास

जिला अध्यक्ष देवेन्द्र कुलश्रेष्ठ, पूर्व अध्यक्ष अंशा कुलश्रेष्ठ, आशुतोष श्रीवास्तव, देवेश सक्सेना, अमित श्रीवास्तव, कल्पना श्रीवास्तव एवं मुख्य अतिथि के रूप में प्रदेश अध्यक्ष अजय श्रीवास्तव उपस्थित रही। कार्यक्रम के अंत में सभी सदस्यों ने स्वामी विवेकानंद जी के सिद्धांतों पर चलने का प्रण लिया।

गजेन्द्र शर्मा, रविन्द्र बिष्ट, देवेन्द्र पाल के द्वारा विद्यार्थियों को श्रेष्ठ प्रशिक्षण दिया गया। विद्यार्थियों की कड़ी मेहनत के द्वारा टीम खेल के मैदान में विजय हुई। विजेता टीम को वैभव विहार शिक्षा समिति अध्यक्ष एवं भाजपा जिला अध्यक्ष रायसिंह सेंधव, संस्था संचालक भानुप्रतापसिंह सेंधव, प्राचार्य वी एस जाब, खेल प्रशिक्षकों एवं शिक्षकों ने विद्यार्थियों की मेहनत और अनुशासन की सराहना करते हुए उनके उज्वल भविष्य की कामना की। संस्था संचालक भानुप्रतापसिंह सेंधव ने कहा कि सतपुड़ा एकेडमी शिक्षा के साथ-साथ खेलों में भी विद्यार्थियों के सर्वांगीण विकास के लिए निरंतर प्रयासरत है। इसके अलावा सीनियर बालक वर्ग फुटबॉल टीम ने तृतीय स्थान तथा सीनियर बालक वर्ग खो-खो टीम ने भी तृतीय स्थान हासिल कर संस्था का नाम रोशन किया। विजेता खिलाड़ियों को सांसद महेंद्रसिंह सोलंकी ने ट्रॉफी, गोल्ड मेडल एवं प्रशंसा पत्र प्रदान कर सम्मानित किया। खेल प्रशिक्षक

छात्राओं को बताया मकर संक्रांति का महत्व



देवास। शासकीय उच्चतर माध्यमिक विद्यालय राधाबाई में प्राचार्य प्रवीण मालवीय की प्रेरणा से विज्ञान शिक्षक साहित्यकार रविन्द्र वर्मा द्वारा मकर संक्रांति के धार्मिक और भौगोलिक महत्व को चित्र के द्वारा समझाया गया। उत्तरायण दक्षिणायन को अक्षांश देशांतर रेखाओं के माध्यम से छात्राओं को बताया गया। छात्राओं द्वारा पूछे गए सवालों का जवाब भौगोलिक एवं धार्मिक आधार पर देकर त्योंहार को समझाया गया साथ ही मौसम ऋतु में अंतर को उदाहरण देकर समझाया।

कन्या स्कूल में मनाया मकर संक्रांति पर्व

बागली। मकर संक्रांति पर्व भारत में एक प्रमुख एवं प्राचीन लोकपर्व के रूप में मनाया जाता है। यह पर्व सूर्य के मकर राशि में प्रवेश करने का प्रतीक है, जो सामान्यतः हर वर्ष 14 या 15 जनवरी को आता है। इस दिन से सूर्य उत्तरायण होता है और दिन बढ़े होने लगते हैं, इसलिए इसे शुभ और सकारात्मक ऊर्जा का प्रतीक माना गया है। उक्त बातों पूर्व संकल प्रभारी पंडित वासुदेव जोशी ने कन्या हाई स्कूल बागली परिसर में छात्राओं को संबोधित करते हुए बताया इस दौरान तिल्ली के लड्डू का प्रसाद सभी को बांटा गया और पर्व की शुभकामना भी दी गई सनातन परंपरा से जुड़े इस पर्व पर जानकारी देते हुए अन्य शिक्षक शिक्षिकाओं ने बताया कि मान्यता अनुसार संक्रांति पर्व के बाद से दिन बढ़ने लगता है और रात्रि छोटी होने लगती है जिसका सीधा-सीधा आशय यह है कि सूर्य की परिवर्तित दिशाएं समय और तापमान को नियंत्रित करती हैं। अन्धरतन छात्र-छात्राओं ने भी एक दूसरे को बधाई देते



हुए श्रृंगार संबोधित उपहार एक दूसरे को दिए। वरिष्ठ चिकित्सक डॉक्टर हेमंत पटेल ने बताया कि हमारे पूर्वज सभों त्योंहार बहुत सोच समझकर बना कर गए विशेष कर त्योंहार पर खान-पान की रीति बहुत ही सोच समझ कर बनाई संक्रांति पर्व पर मौसम परिवर्तित हो जाता है ऐसे मौसम में तिल गुड़ का उपयोग एवं मृग दाल एवं चावल खिचड़ी का उपयोग शरीर के लिए स्वास्थ्य वर्धक है।

ग्राम पंचायत सोबल्यापुरा में किसानों ने रथ का किया स्वागत



देवास। 11 जनवरी 2026 को कृषक कल्याण वर्ष 2026 का शुभारंभ मुख्यमंत्री डॉ मोहन यादव द्वारा भोपाल में किया गया, जिसमें प्रदेश के सभी 313 विकासखण्डों में कृषि रथ भ्रमण करके किसानों को योजनाओं की जानकारी देने का अभियान शुरू किया गया। इस कार्यक्रम के अंतर्गत कृषि रथ ग्राम पंचायत सोबल्यापुरा में पहुंचा। वरिष्ठ कृषि विस्तार अधिकारी काशीराम चौहान ने कृषकों को ई-कृषि टोकन प्रणाली के अंतर्गत ऑनलाइन पंजीयन के माध्यम से उर्वरक विक्रय की प्रक्रिया के संबंध में विस्तार से जानकारी दी साथ ही नरवाई न जलाने एवं उसके उचित प्रबंधन के बारे में समझाइश दी। वरिष्ठ उद्यान विस्तार अधिकारी राकेश सोलंकी ने मिट्टी परीक्षण के महत्व पर प्रकाश डाला तथा जैविक खेती एवं प्राकृतिक खेती को अपनाकर खेती को लाभ का धंधा कैसे बनाया जाए, इस विषय पर विस्तार से जानकारी दी गई। कार्यक्रम में ग्राम पंचायत सोबल्यापुरा के सरपंच प्रतिनिधि लक्ष्मण सिंह परिहार, विकासखंड तकनीकी प्रबंधक आत्मा लोकेश मालवीया, क्षेत्रीय कृषि विस्तार अधिकारी शुभम दोगिया, कृषि विस्तार अधिकारी लालू बघेल, आरएस जगदीश मुजालदे, कृषक जितेन्द्र वास्केल, सातन मौर्य, सदावर विस्कीया, हुकुम चंदेल, गुलाब सिंह, नानुराम मामले, शोभाराम मुबारक, सुखराम डाबर, बुदीया महाराज, जयपाल विस्कीया, शोभाराम डाबर उपस्थित थे।